

7 ta' Frar, 1953.

Imħallef :

L-Onor. Dr. W. Harding, B.Litt., LL.D.

Costantino Micallef versus Emmanuele Conti

**Lokazzjoni — Għnien — Fond Urban u Fond Rustiku —
Kompetenza.**

Għnien ma jistax jiġi kunsidrat bħala fond urban.

*Lanqas jista' jingħad li għnien jassumi l-karattru ta' fond urban min-
habba l-fatt li jiġi anness ma' dar; għax it-teorija li, biez jiġi
stabbilit jekk fond huwiew urban jew rustiku, jeħtieġ li wieħed iħa-
res lejn l-oġġett prinċipali tal-kuntratt tal-lokazzjoni, oġġet jekk*

dan l-oġġett kienz l-abitazzjoni jew il-koltura, issib l-applikazzjoni tagħha meta l-kirja tkun waika tal-fond sħiħ.

Ġnien ma jaqgħax taht il-Liġi speċjali tal-Kera, u lanqas taht ir-Regolamenti għat-Tirzin tal-Qbejjel; imma jidhol fil-kompetenza tat-tribunali ordinarji.

Il-Qorti, — Ra: it-talba ta' l-attur quddiem il-Qorti Civili tal-Magistrati ta' Malta għall-kundanna tal-konvenut biex jiżgombra mill-ġardinetta ossija mill-gnejna li tmiss mal-ġardinetta annessa mad-dar tas-Sliema, Blanche Street, numru 100, lilu mikrija biż-£2 fis-sena, li l-lokazzjoni tagħha spiċċat fis-7 ta' Lulju 1952, skond il-konġedo lill-konvenut mogħti bl-ittra uffiċjali tat-28 ta' Mejju 1952 (dok. A). Bl-ispejjeż;

Omissis;

Ra: is-sentenza ta' dik il-Qorti tal-21 ta' Ottubru 1952, li biha dik il-Qorti eadhet l-eċċezzjoni ta' l-inkompetenza mogħtijha mill-konvenut, u laqgħet it-talba ta' l-attur, bl-ispejjeż, u pprefigġiet lill-konvenut sat-30 ta' Novembru 1952, biex jiżgombra mill-ġnien imsemmi fl-avviż; billi kkunsidrat;

Fuq l-eċċezzjoni ta' l-inkompetenza sollevata mill-konvenut;

Illi -fond indikat fl-avviż huwa ġnien, li l-konvenut jikri minn għand l-attur u kkommunika mal-ġnien annessa mad-dar iegħu stess. Għalhekk dan il-fond bl-ebda sforz ta' l-immagazzjoni ma jista' jiġi kunsidrat bħala fond urban; u kwindi l-eċċezzjoni ta' l-inkompetenza sollevata mill-konvenut ma tistax tiġi milqagħha;

U kkunsidrat fil-meritu;

Illi, bhal ma jirriżulta mil-librett ta' l-irċevuti tal-kera..... Għalhekk it-talba ta' l-attur hija ġustifikata;

Ra: fil-fol. 15 in-nota ta' l-appell tal-konvenut, u fol. 16 iċ-ċitazzjoni tiegħu għar-revoka tas-sentenza fuq imsemmija, bl-ispejjeż;

Omissis;

Trattat l-appell, ikkunsidrat;

Mill-provi testimonjali u dokumentali (ara skrittra eżibita fol. 22) deher li l-fond imsemmi fiċ-ċitazzjoni hu ġnien, u li hōwa ġie mikri bħala tali. Bħala ġnien, ma jistax jiġi

kunsidrat fond urban;

Lanqas hu l-każ li wiehed iġid li l-ġnien in parola asuma dan il-karattru ta' fond urban minhabba li ġie anness mad-dar ta' proprjetà ta' l-attur; għaliex it-teorija li, biex jġi stabbilit jekk fond huwa urban jew rustiku, jeħtieġ li wiehed iħares lejn l-oġġett prinċipali tal-kuntratt tal-lokazzjoni, cioè jekk dan l-oġġett kienx l-abitazzjoni jew il-koltura ("Borg vs. Briffa", Appell, Vol. XXVI—I—304), issib l-applikazzjoni tagħha meta l-kirja tkun unika tal-fond sħiħ, mentri f'dan il-każ hemm id-dar, li hija ta' proprjetà tal-konvenut, mentri l-ġnien ġie l-ilu mkri minn għand l-attur, u l-lokazzjoni għalhekk kienet tirrigwarda dan il-fond biss, u ma hemmx dubju mit-termini ta' l-iskrittura lokatizja fol. 22 illi l-iskop tal-lokazzjoni kien il-koltura tal-fond bħala ġnien. Infatti fissemma f'dik l-iskrittura l-eventwalità taż-żriegħ ta' sigar tal-laring u tal-lumi. Għalhekk il-fond in kwistjoni ma jistax jitqies fond urban;

Issa, ġie ritenut minn din il-Qorti (Sede Inferjuri, Appell "Cassar vs. Saliba", 4 ta' Novembru 1949, Vol. XXXIII, 849) illi "ġnien" ma jaqax la taħt il-Liġi speċjali tal-Kera, u lanqas taħt ir-Regolamenti tat-Trazzin tal-Qbejjel, imma li l-tribunal kompetenti huwa appuntu l-Qorti ordinarja;

Fil-meritu, id-domanda hi fondata, għar-raġunijiet indikati mill-Ewwel Qorti;

Għal dawn il-motivi tiddeċidi billi tiċhad l-appell u tikkonferma s-sentenza appellata, bl-ispejjeż taż-żewġ istanzi kontra l-konvenut appellant. It-terminu għall-izgumbrament mogħti mill-Ewwel Qorti jibda jghaddi mil-lum.